

साईं प्रेम पुजारी मुहिंजो साईं प्रेम पुजारी ।
 मैथिलि राघव मुहुबत जहिंजे रोम रोम में भाई आ
 दर्द देवानी दिलिड़ी सीय सीय रट लाई आ
 जानिब कारणि जतन करे जहिं तनु मनु कयो बलिहारी ॥
 सिक श्रद्धा जी सरिता वहाये रिण पट बाग बणाया
 मलीन हृदय नाम सां धोई प्रेम महां रंग लाया
 अठई पहर अजीब जे अखिड़ियुनि नेह नशे जी खुमारी ॥
 सभिनी वेदनि जो सारु सचे सत्नाम जो मन्त्रु बुधाए
 विषय व्याल जा दंगियल केई जीव अरोग्य बणाए
 अनुराग अञ्जनु पाए अखियुनि में दरशायो लीला बिहारी ॥
 दीन दुनियां जो वाली सतिगुरु सुखदेवी अ जो दुलारो आ
 सत्संगति सींगारु सलोनी अमड़ि नैननि तारो आ
 जहिंजे पद पदमनि में वन्दनु करे विश्व थी सारी ॥
 अलख अरूप निरंजनु जोई नेति नेति श्रुति गाए
 वय किशोरु चित चोरु सो सुन्दरु साईं साहिब सुणाए
 परम मधुर जहिंजी लीला प्यारी लोक वेद खां न्यारी ॥
 डिधिड़ो चोलो पाए लालनु वाह जो पाण लिकायो आ
 सिक जो सागरु सीने में सांढ़े प्रीतम खे परिचायो आ
 अहिड़ो सन्तु न कोई जगि आयो जहिड़ो साईं सुखकारी ॥
 प्रीतम वटि परिवाणु सदाई गरीबि श्री खण्डि सनेही
 दिलि दूलह खे नित दुलराईनि वरिड़े जे भरिसां वेही
 जै जै जुगल सहेलीअ जी चओ गद् गद् कण्ठ पुकारी ॥